

بسم الله الرحمن الرحيم

ماہر کا شرعی حکم

فقیہ اعظم مولانا ابویوسف محمد شریف محدث کوٹلوئی

ہم مسلمانوں کو دیکھتے ہیں کہ جب کوئی مرجاتا ہے تو اس کے ماتم میں شرعی حکم کی پرواہ نہیں کرتے۔ شریعت کے برخلاف مدتوں ماتم رکھتے ہیں حالانکہ حدیث شریف میں تین دن سوگ سے زیادہ کی ممانعت آئی ہے۔ البتہ عورت کو شوہر کے مرجانے پر چار مہینہ دس سن کی اجازت ہے۔ کسی اور کو نہیں۔

روایت اہل سنت :-

زینب بنت ابی سلمہ کہتی ہیں کہ میں رسول کریم (ﷺ) کی زوجہ ام حبیبہ رضی اللہ عنہ کے پاس گئی۔ جب کہ ان کا باپ ابوسفیان بن حرب فوت ہوا تو انہوں نے خوشبو منگوا کر استعمال کی اور فرمایا کہ خدا کی قسم مجھے خوشبو کی کوئی ضرورت نہ تھی۔ صرف رسول کریم (ﷺ) سے سنا ہے کہ آپ نے منبر فرمایا:

لا یحل لامرأة توہن بالل والیوم الاخران تحد علی میت فوق ثلث الا علی زوج اربعة

اشهر وعشرا۔

کسی عورت پر جو اللہ اور قیامت پر ایمان رکھتی ہے حلال نہیں کہ تین دن سے زیادہ میت پر سوگ کرے۔ مگر خاوند پر چار مہینہ اور دس دن جائز ہے۔

زینب کہتی ہے پھر میں زینب بن جحش کے پاس گئی جب کہ ان کا بھائی فوت ہوا تو انہوں نے بھی خوشبو استعمال کی اور یہی فرمایا کہ مجھے کچھ حاجت نہ تھی، صرف رسول کریم (ﷺ) کو سنا کہ آپ منبر پر فرماتے ہیں لا تکمل لامرأة ﴿الحدیث بخاری و مسلم﴾

اسی طرح ام عطیہ رضی اللہ عنہا سے روایت ہے کہ رسول کریم (ﷺ) نے فرمایا:

لا تحد امرأة علی میت فوق ثلث الا علی زوج اربعة اشهر وعشرا۔

﴿متفق علیہ﴾

اس حدیث سے معلوم ہوا کہ ماتم کا شرعی حکم یہ ہے کہ تین دن سے زیادہ کسی میت پر سوگ نہ کیا جائے۔ البتہ

عورت کو شوہر کے مرجانے پر چار ماہ اور دس دن تک سوگ کی اجازت ہے۔ اس سے زیادہ اس کو بھی نہیں۔ مرد پر ترک لہذا ترکِ زینت اور عورتوں کی طرح سوگ کرنا، شریعتِ محمدیہ میں ہرگز ثابت نہیں، معلوم ہوا کہ مسلمانوں پر لازم ہے کہ تین دن کے بعد ماتم ختم کر دیں اور کسی مرد یا عورت کو سوگ کے لیے نہ بیٹھنے دیں۔ الا الاتی مات زوجھا۔

روایاتِ شیعہ:-

شیعہ کی نہایت معتبر کتاب من لایحضرہ الفقیہ کے صفحہ ۳۶ میں حضرت صادق علیہ السلام سے آیا ہے۔ کہ آپ نے فرمایا:

لیس لاحدکم ان یحد اکثر من ثلاثة ایام الا المرأة علی زوجھا حتی تقضى عدتها۔

کسی کو جائز نہیں کہ تین دن سے زیادہ سوگ کرے مگر عورت کو اپنے خاوند کی موت پر عدت گزرنے تک سوگ کی اجازت ہے۔

یہ محمد بن مسلم نہایت ثقہ ہیں۔ حضرت امام باقر اور امام جعفر صادق علیہما السلام سے راوی ہیں۔ رجال کشی میں ان کی بہت تعریف ہے۔

اہل سنت و شیعہ صاحبان کو ان متفقہ روایات پر عمل کرنا چاہئے۔ جو ان احادیث سے ثابت ہوتا ہے۔

﴿وللہ الموفق﴾

خاتونِ جنت کو صبر کا حکم:-

مشکوٰۃ شریف کے صفحہ ۵۶۰ میں حضرت عائشہ رضی اللہ عنہا سے روایت ہے کہ آنحضرت (صلی اللہ علیہ وسلم) نے حضرت فاطمہ رضی اللہ عنہا سے کوئی پوشیدہ بات کی تو آپ بہت روئیں۔ پھر آپ نے ان کا حزن معلوم کر کے دوبارہ پوشیدہ بات کی تو حضرت فاطمہ رضی اللہ عنہا ہنس پڑیں۔ میں نے دریافت کیا تو انہوں نے نہ بتایا۔ پھر جب حضور کا وصال ہوا تو میں نے دریافت کیا۔ فرمایا اب بتاتی ہوں پہلی بار آپ نے یہ خبر دی تھی کہ جبریل ہر سال میرے ساتھ قرآن کا ایک بار ورد کیا کرتے تھے۔ اب اس نے میرے ساتھ دو دفعہ ورد کیا ہے۔ میں گمان کرتا ہوں کہ اب موت قریب ہے۔

فاتقی اللہ واصبری

پس اللہ سے ڈرنا اور صبر کر۔

تو میں رو پڑی تھی۔ جب آپ نو میرا رونادیکھا تو فرمایا تھا۔ اے فاطمہ کیا تو راضی نہیں کہ تم اہل جنت کی تمام

بیبیوں کی سردار ہو۔

ایک روایت میں ہے کہ آپ نے فرمایا کہ تو سب اہل بیت سے پہلے میرے پیچھے آئے گیتو میں ہنس پڑی تھی۔

﴿متفق علیہ﴾

اس حدیث سے ظاہر ہے کہ رسول کریم (ﷺ) نے حضرت فاطمہ کو صبر کی وصیت کی۔

روایات شیعہ :-

حیاتِ قلوب جلد دوم ۲۵۲ میں ہے:

حضرت رسول فرمود اے فاطمہ توکل کن بر خدا و صبر کن چنانچہ صبر کرند

پدران تو کہ پیغمبران بوند و مادران تو کہ زنہائے پیغمبران بوند۔

حضرت رسول کریم (ﷺ) نے فرمایا اے فاطمہ خدا پر توکل کرو اور صبر کرو۔ تیرے آباء جو کہ پیغمبر تھے صبر

کرتے رہے اور تیری مائیں جو کہ پیغمبروں کی بیویاں تھیں، صبر کرتی رہیں۔

پھر اسی کتاب کے صفحہ ۶۵۳ میں فرمایا:

بداں اے فاطمہ کہ برائے پیغمبر گریبان نمی باید و رید ورو نمی باید خراشید و اوایلا

نمی باید گفت۔

اے فاطمہ جان لو کہ پیغمبر کے لیے گریبان نہیں پھاڑنا چاہئے اور چہرہ نہیں پیٹنا چاہئے اور اوایلا نہیں کرنا چاہئے۔

اور صفحہ ۶۵۴ میں ہے:

ابن بابویہ بسند معتبر از محمد باقر روایت کردہ است کہ حضرت رسول درہنگام

وفات خود بحضرت فاطمہ گفت کہ اے فاطمہ چوں بمیرم روے خود ابرائے من محراش و

گیسوئے خود را پریشان مکن و اوایلا مگو و بر من نوحہ مکن و نوحہ گراں را مطلب۔

اس بن بابویہ معتبر سند سے امام محمد باقر رضی اللہ عنہ سے روایت کرتے ہیں کہ حضرت رسول خدا (ﷺ) نے

اپنی وفات کے وقت حضرت فاطمہ رضی اللہ عنہا کو فرمایا کہ اے فاطمہ جب میں وصال پاؤں تو میرے لیے اپنے چہرہ پر

خراش نہ ڈالنا اور اپنے بال نہ بکھیرنا اور اوایلا نہ کرنا اور مجھ پر نوحہ نہ کرنا اور نوحہ گروں کو نہ بلانا۔

پھر ایک دوسٹر کے بعد لکھا ہے۔

پس حضرت فرمود کہ اے فاطمہ گرمکن و صبر را پیشہ کن۔

پس حضرت نے فرمایا کہ اے فاطمہ رونا نہیں اور صبر کو اختیار کرنا۔

فروغ کافی جلد ۲ صفحہ ۲۲۸ میں ہے کہ رسول کریم (ﷺ) نے حضرت فاطمہ رضی اللہ عنہا کو فرمایا:

اذا انا مت فلا تخمشی علی وجہا ولا ترخی علی شعر اولاً تنادی بالویل ولا تقیمی علی نائحه۔

جب میں فوت ہو جاؤں تو منہ نہ چھیلنا، بال نہ نوچنا، واویلا نہ کرنا اور نوحہ کرنے والیاں نہ بلانا۔

پھر فرمایا یہی وہ معروف ہے جس کے متعلق اللہ نے فرمایا ہے۔

المعروف ان لا يشقن جيبا ولا يلطمن خد اولاً يدعون ويلا ولا يتخلقن عند قبر ولا

يسودن ثوبا ولا يتشرن شعرا۔

معروف یہ ہے کہ نہ گریبان پھاڑیں نہ رخسار پیٹیں نہ واویلا کریں نہ قبر کے پاس جمع ہوں نہ کپڑے سیاہ کریں اور نہ بال بکھیریں۔

مندرجہ بالا روایت سے معلوم ہوا کہ رسول کریم (ﷺ) نے حضرت فاطمہ رضی اللہ عنہا کو وصیت فرمائی کہ خدا پر بھروسہ رکھیں اور صبر کریں۔ نہ گریبان پھاڑیں نہ منہ چھیلیں نہ اپنے بال بکھیریں نہ بین بین کریں نہ بین کرنے والوں کو بلائیں۔

ہمارا ایمان ہے اور سب مسلمانوں کا یہی ایمان ہون چاہیے۔ کہ حضرت فاطمہ رضی اللہ عنہا نے رسول کریم (ﷺ) کی وصیت پر عمل کیا اور آپ کے بعد نہ گریبان پھاڑا، نہ پیٹا نہ واویلا کیا نہ نوحہ کیا اور نہ ہی نوحہ گروں کو بلا یا۔ لہذا ہمیں بھی اسی وصیت پر عمل کرنا چاہئے۔

حضرت علی کو صبر کا حکم :-

حیات القلوب جلد ۲ صفحہ ۶۶۳ میں ملا باقر مجلسی لکھتے ہیں کہ امیر المومنین جب آنحضرت (ﷺ) کے غسل سے

فارغ ہوئے تو:

جامہ راز روے مبارك دور كرد وگفت پدر و مادرم خدائے تو باد طيب و نيك و

پاکیزہ بودی در حیات وبعد از موت، و منقطع شد بوفات تو احدے از خلق پیغمبری و

نازل شدن وحی ها آسمانی مصیبت اند در تعزیت تو واگر نه آن بود کہ امر کردی بصبر

کردن ونهی نمودی از جزع نمودن هر آئینه آبھائے سر خود اور مصیبت تو فرومی ریختن
و هر آئینه وراو مصیبت تر هر گز دوا نمی کردم۔ الخ ،

حضرت علی نے رسول کریم (ﷺ) کے روئے مبارک سے کپڑا ہٹا دیا اور عرض کیا میرے ماں باپ قربان
آپ زندگی اور موت کے بعد بھی پاکیزہ اور طیب ہیں۔

آپ کی وفات سے وہ چیز بند ہوگئی جو کسی پیغمبر کی وفات سے بند نہ ہوتی تھی۔ یعنی نبوت اور وحی کا نازل ہونا
۔ آپ کی مصیبت اس قدر عظیم ہے کہ دوسروں کی مصیبت سے ہمیں مطمئن کر دیا۔ آپ کی مصیبت ایک عام مصیبت
ہے کہ سب لوگ یکساں دلگیر ہیں۔

اگر آپ صبر کا حکم نہ دیتے اور جزع فزع سے منع نہ کرتے تو ہم اس مصیبت پر تمام سر کا پانی بہا دیتے اور تیری
مصیبت کے درد کی کوئی دوا نہ کرتے۔

حضرت علی رضی اللہ عنہ کے اس ارشاد سے معلوم ہوا کہ حضرت علی کو بھی یہی وصیت تھی کہ میری وفات پر جزع
فزع نہ کرنا۔ تو اب سوچنا چاہئے۔ کہ رسول کریم کی وفات پر جزع فزع کی ممانعت ہے تو کسی اور کی یاد میں رونا پیٹنا
کس طرح جائز ہو سکتا ہے۔



ماخوذ۔ کتاب دلائل المسائل۔